QAYIBOV Bahadur bəy 
Mirzə Hüseyn əfəndi oğlu 


1920-ci ilədək ali məktəblərdə oxumuş azərbaycanlılar 


Atası: Mirzə Hüseyn əfəndi 
Molla Yusif əfəndi oğlu (1830, 
Salahlı k. / Qazax-20.01.1917, 
Tiflis). 1881-1917-ci illərdə Za- 
qafqaziya Sünniməzhəb Ruha- 
niləri İdarəsinin sədri — Zaqaf- 
qaziya müftisi, Tiflis sünni mü- 
səlman məktəbinin naziri (mü- 
diri) işləyib. 3 oğlu (Nadir, Ba- 
hadur, Cahangir) və 3 qızı 
(Gövhər, Gülzar, Nigar) olub. 

Anası: Səadət xanım Mirzə 
Nəsib ağa qızı polkovnik İbra- 
him ağa Vəkilovun əmisi qızı 
idi. 


Qayıbov 1888-1897-ci illər- 
də Tiflis 1-ci gimnaziyasında 
orta təhsilini başa vurub. 

18 avqust 1897-ci ildə Xar- - - 
kov Universitetinin tibb fakül- Zaqafqaziya Sünniməzhəb Ruhaniləri 
təsinə qəbul olunub. 1903-cü İdarəsinin sədri, müfti Mirzə Hüseyn 
ildə həmin Universiteti həkim plendiayıbzadə 
diplomu ilə bitirib. Çox təəssüf ki, dünya müharibəsi dönəmində 
Xarkov Universitetinin arxivi məhv olduğuna görə onun həmin 
arxivdə saxlanılmış tələbə şəxsi işi ilə tanış ola bilmədik və bu 
səbəbdən Universitetdəki təhsilindən geniş söz açmaq imkanımız 
yoxdur. 

O, Universiteti bitirdikdən sonra təcrübə qazanmaq üçün 1904- 
1907-ci illərdə doğma ali məktəbinin hospital terapiyası klinika- 
sında ordinator işləyib. 

Artıq diplomlu gənc həkim kimi 1907-ci ildə Azərbaycana qayı- 
dandan sonra o, öncə Bakı Şəhər İdarəsi sistemində Tibbi-Sani- 
tariya Bürosunun epidemioloq-həkimi işləyib. Qeyd etməliyik ki, 
1907-ci ildə Bakıda baş vermiş vəba salqınının (epidemiyasının) 
aradan qaldırılmasında onun önəmli rolu olub. 

1 noyabr 1907-ci ildən 1 may 
1908-ci ilədək Ramanada qaz- 
ma podratçıları ambulatoriya- 
sının müdiri vəzifəsində çalışan 
Qayıbov 16 may 1908-ci ildən 
10 noyabr 1913-cü ilədək 3-cü 
müalicəxananın (ambulatoriya- 
| nın) müdiri, sonrakı ildə Mixail 
xəstəxanasında (indiki M.Hacı- 
| qasımov adına Bakı şəhər 1 say- 
| l doğum evi) ordinator olub. 

Daha sonralar dəmiryolu- 
na baş sanitar həkim göndəri- 
lib. 

Birinci Dünya müharibəsi 
zamanı hərbi tibb xidmətinə 
keçib. 

1918-ci ildə Azərbaycan Cümhuriyyəti qurularkən Qayıbov bö- 
yük həvəslə müstəqil dövlətində qulluq etməyə başlayıb. Həmin 
il o, Mixail xəstəxanasının baş həkimi təyin edilib. 

1919-cu ilin aprelində Bakı Tibb-Sanitar Bürosu müalicə şöbə- 
sinin müdirliyi ona həvalə olunub. 3 aydan sonra hərbiyyə naziri- 
nin əmri ilə o, Gəncədə Hərbiyyə Nəzarəti (Nazirliyi) tabeliyindəki 
Hərbi-Sanitariya İdarəsinin rəisi təyin olunub. Yeri gəlmişkən, eyni 
dönəmdə Qayıbovun təşəbbüsü ilə Şuşada hərbi feldşer məktəbi, 
bəzi hərbi hissələrdə tibbi müayinə obyektləri açılıb. 

Rusca “Azərbaycan” qəzeti 3 aprel 1920-ci il tarixli sayında belə 
bir xəbər dərc edib ki, 31 martda xalq səhiyyə naziri doktor [Musa 
bəy] Rəfiyev və Hərbi-Sanitar İdarəsinin müdiri doktor [Bahadur 
bəyl Qayıbov Qarabağa yola düşüblər. 1 apreldə daxiliyyə naziri 
[Mustafa ağa] Vəkilov yenə Qarabağa gedib. 

Artıq Azərbaycanın ən nüfuzlu həkimlərindən biri kimi ad qazan- 
mış Qayıbova amansız kommunistlər də sovet hakimiyyəti illərində 
etimad göstəriblər. O, öncə Xalq Səhiyyə Komissarlığı Sanitariya 
İdarəsinə rəis, daha sonra Əzizbəyov adına xəstəxanaya direktor təyin 
edilib. 1925-ci ilin mayından respublika Xalq Səhiyyə Komissarlığı 

Tibb İnstitutunun yoluxucu xəstəliklər kafedrasında. 
Soldan. Oturanlar: 1) Bahadur bəy Qayıbov, 2) Mehdi bəy Səfərəlibəyov, 
4) Yaqub Qasımov, 6) Səməd bəy Acalov. 


müalicə-profilaktika şöbəsinin, 1927-ci ildən 1939-cu ilədək Semaşko 
adına xəstəxananın yoluxucu xəstəliklər şöbəsinin müdiri təyin edilib. 
Ömrünün sonunadək Semaşko xəstəxanası 2-ci korpusunun müdiri 
olub. 

Qayıbovun Azərbaycanda 1920-1930-cu illərdə tüğyan edən 
yoluxucu xəstəliklərlə mübarizədə böyük əməyi var. Elmi araşdır- 
maları da daha çox qızdırma (malyariya) və qarın yatalağı xəstə- 
liklərinə həsr edilib. 

1933-cü ildə Tibb İnstitutunun yeni təşkil edilmiş yoluxucu xəs- 
təliklər kafedrasında işə başlayan Qayıbov 1 mart 1939-cu ildən 
1941-ci ilin iyulunadək müvəqqəti olaraq həmin kafedranın müdiri 
vəzifəsini icra etməli olub. Dissertasiya müdafiə edərək tibb elm- 
ləri namizədi alimlik dərəcəsi aldıqdan sonra 1941-ci ilin iyulunda 
həmin kafedranın dosenti vəzifəsinə keçirilib. Daha sonralar tibb 
elmləri doktoru və professor olub. 

Qayıbovun xidmətlərini hakimiyyət orqanları yüksək dəyər- 
ləndirib. O, 1923-1928-ci və 1931-1932-ci illərdə Bakı Şəhər Soveti- 
nin üzvü seçilib, 1929-cu ildə isə Azərbaycan Mərkəzi İcraiyyə 
Komitəsinin (MİK) üzvlüyünə namizəd olub. 

Tibb sahəsindəki xidmətlərinə görə ona 1936-cı ildə “Əmək 
Qəhrəmanı”, 1940-ci ildə isə “Əməkdar həkim” fəxri adları verilib. 

1939-cu ildə Zaqafqaziya Hərbi Dairəsi ona təşəkkürnamə, SSRİ 
Səhiyyə Komissarlığı isə “Səhiyyə əlaçısı” nişanı verib. 

O, 1944-1945-ci illərdə “Qafqazın müdafiəsinə görə” və “Rəşa- 
dətli əməyə görə” medalları ilə təltif olunub. 

Qayıbov Varvara Minayevna (milliyyətcə erməni olub) ilə evli 
idi, ancaq övladları olmayıb. 


Qaynaqlar: Nərmin xanım Tahirzadənin özəl arxivi. 19-cu dəftər, ss. 44a- 
45, İnsanov Əli. Azərbaycan səhiyyəsinin tarixi. Bakı: “Azərbaycan”, 2002, ss. 
122, 523, İsmayıl Umudlu. Salahlı eli. Bakı: “Apostroff”, 2011, ss. 636-638, Umud- 
lu İ.B. Qayıboğulları. // ATŞCX, 8-ci buraxılış. Bakı: “Adiloğlu”, 2012, ss. 90-100, 
Keprrvosa Tamnaza. Ms rreropryi Hannonaabniiň Akagemnn Hayk Asepöait- 
AoxaHa. Baky: «Taxcna», 2005, s. 340, CrıyıcoK eTyAeHTOB VİMTtEpaTOpceKoTo 
XapbkKoB. yHrrB. 3a 1903 akaA. roA. XapbkKoB, 1903, s. 228, xAsepöaitAoKamə, 
03.04.1920. 

Atası: Mirzə Hüseyn əfən- 
di Molla Yusif əfəndi oğlu. 

Anası: Səadət xanım Mirzə 
Nəsib ağa qızı. 


Cahangir bəy Bahadur bəy 
Qayıbov”un kiçik qardaşıdır. 

O, öncə Tiflisdə Sünni Ru- 
hani Mədrəsəsində Şərq dillə- 
rini öyrənib. Eyni zamanda 
Tiflis 1-ci kişi gimnaziyasında 
oxuyaraq orta təhsilini orada 
başa vurub (1902). 

1902-ci ildə Xarkov Univer- 
SNT sitetinin fizika-riyaziyyat fakül- 

"asa -tf 4 Muz ~| təsinə riyaziyyat ixtisası üzrə 
əsi” ° “~L "| daxil olaraq orada 1903-cü ilin 
AN hama Ny yaz semestrinədək (daxil ol- 

maqla) oxuyub. 

Xarkov Universitetinin rektoru Odessa şəhərindəki Novoros- 
siya Universitetinin rektoruna 26 iyul 1903-cü ildə 1616 saylı mək- 
tub göndərib ki, Xarkov Universiteti fizika-riyaziyyat fakültəsinin 
2-ci semestr tələbəsi Qayıbov mənə yazdığı ərizədə sizin univer- 
sitetin fizika-riyaziyyat fakültəsinin riyaziyyat elmləri bölməsinin 
1-ci semestrinə köçürülməsini xahiş edib, o, Xarkov Universitetinə 
1902-ci ilin avqustunda qəbul edilib, 1902-ci ilin payız yarımilinin 
imtahanlarını verib, 1903-cü ilin yaz yarımilinkilər isə qalıb. 

Qayıbovu Universiteti dəyişməyə məcbur edən xəstəliyi idi. 
Novorossiya Universiteti köçürməyə razılıq verdikdən sonra o, 
təhsilini 1903-cü ilin sentyabrından Novorossiya Universitetinin 
fizika-riyaziyyat fakültəsində davam etdirib. Ancaq sağalmaq bil- 
mədiyindən 28 may 1904-cü ildə rektora yazdığı ərizədə bütün 
sənədlərini geri istəyib. Beləliklə, bu Universitetdə də təhsili ya- 
rımçıq qalıb. 

29 may 1904-cü ildə Novorossiya Universiteti “fizika-riyaziyyat 
fakültəsinin riyaziyyat elmləri üzrə keçmiş 2-ci semestr tələbəsi, 

mülki müşavir oğlu” Qayıbova bu məzmunda arayış verilib ki, o, 
Tiflis 1-ci gimnaziyasının kamal attestatına əsasən Xarkov Univer- 
siteti fizika-riyaziyyat fakültəsinin riyaziyyat bölməsinə qəbul olu- 
nub və 1902-1903-cü illərdə 1-ci və 2-ci semestrləri orada oxuyub. 
1903-cü ilin sentyabrında Novorossiya Universitetinə girib və eyni 
fakültənin eyni bölməsində 1903-1904-cü dərs ilində 2 semestr 
mühazirələr dinləyib, ancaq imtahan verməyib. Hal-hazırda 
ərizəsinə əsasən Universitetdən çıxıb. Universitetin ali təhsilli 
tələbələrə verdiyi hüquqlardan yararlana bilməz. 

Tanınmış araşdırıcı İsmayıl Umudlu Cahangir bəyin Novoros- 
siya Universitetindən çıxdıqdan sonra Qrodno valiliyinin Belostok 
şəhərinə böyük qardaşı, yol çəkilişində işləyən mühəndis Nadir 
bəyin yanına getdiyini dəqiqləşdirib. 

İ.Umudlu yazır: 


“1905-ci ildə Moskva Universitetinə qəbul olmaq üçün gələndə- şə- 
hərdə məşhur Oktyabr tətili başlanır, gecikdiyi üçün Universitetə 
qəbul oluna bilmir və Tiflisə qayıdır. 1907-ci ilə qədər burada qalır və 

atasının təkidi ilə Moskva- 
ya gedir...”. 


25 sentyabr 1906-cı 
ildə Moskvada Lazarev 
Şərq Dilləri İnstitutu- 
nun (LŞDİ) direktoruna 
ərizə yazan Qayıbov 
İnstitutun Özəl Siniflə- 
rinin 1-ci kurs tələbələri 
sırasına götürülməsi ri- 
casında bulunub. Yeri 
gəlmişkən, onun bu 
İnstituta təqdim etdiyi 
sənədlər arasında atası, 
Zaqafqaziya müftisi və 
Tiflis Sünni Müsəlman 


, A — 2. | Məktəbinin ştatlı baxı- 
cısı, mülki müşavir Hü- 
seyn əfəndi Qayıbovun 12 iyul 1902-ci ildə tərtib edilmiş geniş 
əmək dəftəri də var. 

31 may 1909-cu ildə LŞDİ ona 1254 saylı diplomu əvəz edən 
belə müvəqqəti şəhadətnamə verib ki, Qayıbov bu il Lazarev Şərq 
Dilləri İnstitutunun Özəl Siniflərində elm kursunu 10-cu sinif 
rütbəsi hüququnda bitirib, ancaq bu hüquqdan, verilmiş mövzu 
üzrə inşanı adı keçən siniflərin Şurasına təqdim etdikdən və İnsti- 
tutdan lazımi attestat aldıqdan sonra yararlana bilər. 

Moskvadan Tiflisə dönən Qayıbov bir qədər sonra Peterburqa 
gedərək Qacarlar dövlətinin uçot-ssuda bankının idarəsində 
işləyib və 1911-ci ildə həmin bankın mərkəzi ofisinin yerləşdiyi 
Tehrana göndərilib. 1911-ci ildən 1914-cü ilədək o bankda ştatlı və- 
zifəyə namizəd kimi çalışıb. 1914-cü ildə Tiflisə, az sonra isə ora- 
dan Bakıya gəlib və bir daha Tehrana dönmədən 1918-ci ilədək 
Bakı Tacir Bankında xidmət edib. 

Azərbaycan Cümhuriyyəti (1918-1920) qurulduqdan sonra bu 
ilk müstəqil dövlətinə qulluq etməyi özünə şərəf bilən Qayıbov 10 

ciyyə Nəzarətində (Xarici Jeus, 1904, 

həm də Nəzarətin dəftər- 
xana rəisi Cahangir bəy 
Qayıbov imzalayıb. Yeri 
gəlmişkən, adıkeçən tele- 
qramda erməni hökumə- 
tinin Zəngəzura qoşun 
hissələri göndərməsinə eti- 
raz bildirilib və Ermənis- 
tan bu hərəkətindən əl çəkməzsə Azərbaycan Cümhuriyyətinin ona 
qarşı hərbi əməliyyata başlayacağı xəbər verilib. 

İki ay yarımdan sonra (27.07.1919) İstanbula Azərbaycan 
Cümhuriyyətinin Ukraynadakı keçmiş diplomatik nümayəndəsi 
Miryusif bəy Vəzirov başçı və Xariciyyə Nəzarəti dəftərxanasının 
rəisi Cahangir bəy Qayıbov maliyyə məsələləri üzrə müşavir ol- 
maqla Cümhuriyyətin diplomatik missiyası göndərilib. Az sonra 
biz Qayıbovu həm də missiya başçısının müavini vəzifəsində 
görürük. 

“Zarya” qəzeti 5 iyun 1919-cu il tarixli sayında Qayıbovun kon- 
sul Sadıqovla birlikdə Zakaspiyə — Aşqabad şəhərinə Azərbaycan 
diplomatik heyəti tərkibində göndərildiyini yazıb. Ancaq bu fikir 
özünü doğrultmur, çünki yuxarıdakı qeydlərimizdən də görün- 

düyü kimi, Cahangir 
bəy mayziyul aylarında 
hələ Xariciyyə Nəzarə- 
tində çalışırdı, iyuldan 
isə Türkiyəyə göndəril- 
mişdi. 

Azərbaycan Cüm- 
huriyyəti devrildikdən 
sonra da Qayıbov bir 
müddət İstanbulda qa- 
lıb. O, 1922-1924-cü il- 
lərdə həmin şəhərdə bir 
özəl firmada işləyib. 

1925-ci ildə Türki- 
yədən Tiflisə qayıdan 

: Qayıbov daha sonra Ba- 

Cahangir bəy, Ziba xanım, İzzət xanım (solda), Fıya gəlib və Bakı Şəhər 

Fatma xanım. Tiflis, 1936. Bankında işə qəbul olu- 

nub. Həmin il Maliyyə- 

İqtisad Bürosunun müdiri, daha sonra həmin bankın nəzarətçisi 
təyin edilib. 

1927-ci ilin fevralında Bakı Şəhər Bankındakı vəzifəsindən 
çıxaraq Tiflisə gedib və Zaqafqaziya Şərq Ticarət Odası İdarə He- 
yətinin fəal üzvü və Zaqafqaziya Dövlət Ticarət Komissarlığının 
tərcüməsi, 1931-ci ilin noyabrından Zaqafqaziya Şərq Ticarət Odası 
tərcümə bürosunun müdiri, 1932-ci ilin aprelindən həmin büronun 
baş məsləhətçisi işləyib. 

Qayıbovu öz ixtisası üzrə daha çox cəlb edən sahə mətnşünas- 
lıq idi. Tiflisdə saxlanılan fars dilli fərmanlar kolleksiyasının tər- 
cümə və çap ediməsində onun əməyi var. 

Qayıbov 1938-ci ildə bolşevik repressiyaları zamanı Tiflisdə 
həbs olunaraq güllələnib. 

O, 18 avqust 1911-ci ildə şahzadə Ziba xanım Əmir Kazım Mirzə 
qızı Qacarla (20.06.1889-1964) ailə qurub. 

Ziba xanım çox ziyalı qadındı. 1908-ci ildə Sankt-Peterburq 
Vətənpərvərlik İnstitutunu bitirdikdən sonra Qacarlar dövlətinə 


QAYIBOV Cahangir bəy Mirzə Hüseyn əfəndi oğlu 


1920-ci ilədək ali məktəblərdə oxumuş azərbaycanlılar 


taxt-tacın varisi Əhməd şah Qacar" tərbiyəçisi kimi dəvət edilib. 
O, Tehrana anası Gövhər xanım və kiçik qardaşı Darab Mirzə ilə 
birgə gedib. Onlar məşhur Gülüstan sarayında yaşayıblar. Ziba 
xanım burada bankda çalışan Cahangir bəylə tanış olub və az son- 
ra evləniblər. 1912-ci ildə qızları Fatma xanım (1912-1985) dünyaya 
gəldikdən sonra ailəlikcə Tiflisə dönüblər. 1914-cü ildə ikinci 
qızları İzzəf xanım (1914-1994) Tiflisdə doğulub. 

Ailə 1925-ci ildə İstanbuldan Tiflisə dönərkən Ziba xanım orada 
tibb texnikumunu bitirib. Əri Cahangir bəy 1937-ci ildə güllələn- 
dikdən sonra uşaqlarını da götürərək Bakıya köçüb və ömrünün 
sonunadək 1 saylı göz xəstəxanasında şəfqət bacısı işləyib. 


Qaynaqlar: MŞMDTA, f. 213, siy. 2, iş 604a, OVDA, f. 45, siy. 5, iş 2902, 
AsepöaitAoxaHcKası PecriyöariKa. /ZİlOKyMEHTDİ Yi MaTepraAbsI. BaKy: «DaM», 1988, 
ss. 261, 274, 549, 574, Çingizoğlu Ənvər. Qacarlar və Qacar kəndi. Bakı: “Şuşa”, 
2008, s. 79, Umudlu İsmayıl. Salahlı eli. Bakı: “Apostroff”, 2011, ss. 639-641, 
AsepöafrasxaHcKası emokparnyecKaa Pecnyðanka (1918-1920). BherirHsisi rmo- 
AYITYIKa. (/İOKYMEHTDİ n MaTepnaabhi). Baky: «AsepõañaxKan», 1988, ss. 238, 253, 
Kaaxap Urinrris. Trrberic, Boponnosckaa, 53 n 55. Baky: «OKA Odpcerə, 2008, 
ss. 50-51, 56, «3apa», 05.06.1919, Ne 70, Baöaesa Sapırda. Ona nmepexnaa yoKacbı 
KOHTL,AAarepeil. (01.06.2009) // http://regionplus.az/ru/articles/vievv/4073. 


QAYIBOV Cahangir bəy Mirzə Hüseyn əfəndi oğlu 

QAYIBOV Əli bəy İsmayıl ağa oğlu 
11892, Salah k. / Qazax q. 
-1960, Bakı) 


1920-ci ilədək ali məktəblərdə oxumuş azərbaycanlılar 


Qayıbov 1909-cu il- 
də Xarkov Universite- 
tinin tibb fakültəsinə 
qəbul olunub və 1916-cı 
ildə oranı bitirib. 

Birinci və ikinci 
Dünya müharibələri 
dönəmində cəbhə xəs- | 
təxanalarında həkim 
işləyib. 

Naxçıvan Muxtar So- | 
vet Sosialist Respubli- | 
kasının baş cərrahı olub. | 

Bir müddət Bakıda 4 
saylı xəstəxanada cər- 
rahlıq edib. 

Tibb elmləri nami- 
zədidir. 

1956-cı ildə ona 
“Azərbaycanın əməkdar 
həkimi” fəxri adı verilib. 

Onun ilk həyat yol- 485 
daşı polşalı idi, buna F37” 
görə də 1930-cu illərdə |" 
repressiyaya uğrayıb. 
Əli bəyin ondan Vəl: 
bəy (10.04.1922-08.03. 
1947) adlı oğlu olub. 
Vəli bəy də müharibə- 
dən öncə sürgün edilib 
və sürgündən ağır və- 
rəm xəstəsi olaraq dö- 
nüb. Atasının bütün 
çalışmalarına baxma- 
yaraq onun həyatını S - 
qurtarmaq mümkün Əli bəy oğlu Vəli bəy ilə 


b 
S 


QAYIBOV Əli bəy İsmayıl ağa oğlu 


Misir MƏRDANOV, Ədalət TAHİRZADƏ 


olmayıb. Vəli bəy ailə qurma- 
dan dünyasını dəyişib. 

Əli bəy sonralar həkim Rə- 
hilə xanım Bayraməlibəyova ilə 
ailə qurub. Ondan övladı olma- 
yıb və Rəhilə xanımın ilk ərin- 
dən (Əlirza Atayevdən) olan 
övladlarına atalıq edib. 

Qayıbov Bakıda Dağüstü 
məzarlıqda qohumlarının ya- 
nında dəfn olunub. 


Qaynaqlar: İnsanov Əli. Azərbay- 
can səhiyyəsinin tarixi. Bakı: “Azərbay- 
can”, 2002, s. 523, Umudlu İsmayıl. 
Salahlı eli. Bakı: “Apostroff”, 2011, ss. 
656-657. 


QAYIBOV Əli bəy İsmayıl ağa oğlu 


QAYIBOV Hacırəhim ağa 
Əhməd ağa oğlu 
[29.08 (1109).1865-1913) 


də 


Misir MƏRDANOV, Ədalət TAHİRZADƏ 


Əslən Qazax qəzasından 
olan Hacırəhim ağa Qayıbov 
haqqında bilgi qaynağı yalnız 
İsmayıl Umudlu'nun “Salahlı 
eli” kitabıdır. Orada oxuyuruq: 


“1888-ci ildə Tiflis Aleksandr Müəl- 
limlər İnstitutunu qızıl medalla 
bitirmişdir. Lakin pedaqofi fəaliyyəti 
barədə bilgimiz yoxdur. 


“Qafqaz təqvimi" illik toplusunun 
məlumatına görə, 1895-ci ildə İrə- 
van Dairə Məhkəməsində hakimin 
müavini işləyirdi. 1900-cü ildə isə 
bu şəhərdə məhkəmə katibi vəzifə- 
sində olmuşdur. 


Hacırəhim ağa Qayıbov barəsində 
əlavə məlumat əldə edilmədi”. 


Doğrudur, Firidun bəy Kö- 


çərlinin “Seçilmiş əsərləri”ndə də Hacırəhim ağanın 1884-1888-ci 
illərdə Müəllimlər İnstitutunda oxuduğu və 1913-cü ildə dünyasını 
dəyişdiyi qeyd olunub, ancaq orada da geniş bilgi yoxdur. O 
üzdən biz də yalnız bu məlumatlarla kifayətlənməli olduq. 

Bu qısa yazıya öz arxivimizdəki fotoşəkli əlavə edirik. 


Qaynaqlar: Köçərli F. Seçilmiş əsərləri. Bakı: EA nəşriyyatı, 1963, s. 196, 
Umudlu İsmayıl. Salahlı eli. Tarix. Etnoqrafiya. İnsanlar. Yurd bilgisi. Bakı: 


“Apostroff”, 2011, s. 616. 


QAYIBOV Hacırəhim ağa Əhməd ağa oğlu 


QAYIBOV İlyas bəy 

Süleyman ağa oğlu À 
[24.12.1892 (06.01.1893), Qazax- 5 

02.03.1940, Xarkov] : 

Misir MƏRDANOV, Ədalət TAHİRZADƏ 


Xarkov, 1920 


bəlgə yoxdur. 


QAYIBOV İlyas bəy Süleyman ağa oğlu 


İlyas bəy Qayıbov haqqında əsas 
məlumatı tanınmış araşdırıcısı İsmayıl 
Ulmudlu”nun “Salahlı eli” əsərindən əldə 
etmişik. Onun bildirdiyinə görə, Qa- 
yıbov Tiflis gimnaziyasını bitirdikdən 
sonra təhsilini Xarkov Universitetinin 
biologiya fakültəsində davam etdirib. 
(Bu məktəbdə oxumasını başqa sənədlər 
də təsdiqləyir). Ali təhsilini başa vur- 
duqdan sonra o, Xarkovda qalaraq Uni- 
versitetin klinikasında işləyib. 

Əlimizdəki bəlgələr Qayıbovun yal- 
nız Xarkovda oxumadığını da gös- 
tərməkdədir. Doğrudur, onun Xarkov 
Universitetinin hüquq və təbiiyyat fa- 
kültələrində ən azından 1912-1914-cü 
illərdə oxuması həmin Universitetin 
rəsmi siyahılarında əksini tapıb. Ancaq 
| bu Universitet onun oxuduğu yeganə 
5) məktəb deyildi. Dediyimizi Azərbaycan 
Xalq Maarif Komissarlığı (XMK) kolle- 
giyasının protokolu sübut edir. 5 dekabr 
1921-ci il tarixli iclasın həmin protoko- 
lunda 10-cu məsələ kimi müxtəlif ali 
məktəblərdə oxuyan 4 tələbənin təqaüd- 
lə təmin edilməsi qeyd olunub. Müza- 
kirə nəticəsində məsələ müsbət həll 
edilərək 4 tələbəyə təqaüd verilməsi 
qərara alınıb. Onlardan biri də Moskva 
Universitetinin tələbəsi İlyas Qayıbov- 
dur. O da yerdə qalan 3 yoldaşı kimi 
təhsilini bitirincəyədək təqaüdlə təmin 
olunub. Təəssüf ki, onun Moskva Uni- 
versitetinin hansı fakültəsində oxuması 
və oranı nə vaxt bitirməsi haqqında əldə 


1920-ci ilədək ali məktəblərdə oxumuş azərbaycanlılar 

Azərbaycan XMK kollegiyasının protokolu 


İ.Umudlu yazır ki, Qayıbov Xarkov Universitetində namizədlik 
dissertasiyası müdafiə edib, Xarkov Pedaqoji İnstitutunda da dərs 
deyib. Universitetin psixologiya, sonra fiziologiya kafedrasının 
müdiri vəzifəsində işləyib, İnstitutun professoru olub. 

O, iki dəfə evlənib. Birinci dəfə Moskva Universitetində 
oxuyarkən bir rusla ailə qurub və ondan Leyla (1923-1974) adlı qızı 
olub. İkinci dəfə isə Xarkov Universiteti xarici dillər kafedrasının 

Xarkov, 1926 


QAYIBOV İlyas bəy Süleyman ağa oğlu 

Misir MƏRDANOV, Ədalət TAHİRZADƏ 


Xarkov, 1930 


müdiri Veronika Valentinovna Qavalova 
ilə evlənib və ondan Fatma (doğ. 1936) 
adlı qızı doğulub. 

Qayıbov sinəgir (astma) xəstəsi idi. 
1937-ci ildə repressiyalar tüğyan etdiyi 
zaman həbs olunaraq çoxlu adam yatan 
kamerada saxlanılıb və xəstəliyi daha da 
şiddətlənib. Əleyhinə sübutlar tapılma- 
dığından və xəstəliyinin kəskinliyi də 
nəzərə alınaraq bir neçə aydan sonra 
azad edilib. Buna baxmayaraq, xəstəliyi 
yüngülləşməyib və o, 1940-cı ildə Xar- 
kovda vəfat edib. 


Qaynaqlar: ARDA, f.57, s.1, iş 174, v.111a, 
Umudlu İsmayıl. Salahlı eli. Bakı: “Apostroff”, 
2011, ss. 645-649, CrrrıcoK CTy/4EHTOB XapbKOB- 
ckoro YVimrreparopcxoro YHrBepcuTera Ha 
1912-1913 axaAeMrecKTril rog. XapbkoB, 1913, 
s. 44, No 602, CrrrrcoK cTyAAeEHTOB XapbKOBCKOTO 
ViMrreparopekxoro YHrsepcrnTeTa Ha 1914-1915 
akxagemĪmnuecKuň rog. XapbKoB, 1914, s. 44, No 
586. 


QAYIBOV İlyas bəy Süleyman ağa oğlu 


QAYIBOV Qədir bəy 
1?-1919-dan sonra) 


Misir MƏRDANOV, Ədalət TAHİRZADƏ 

İndiyədək araşdırdığımız və oxuculara təqdim etdiyimiz 
tələbələrin həyatını öyrənərkən qarşımıza çıxan başlıca əngəl 
onların təhsili haqqında sənədlərin, oxuduğu müddətdə uğurları 
haqqında məlumatın azlığı idisə, Qədir bəy Qayıbovla bağlı prob- 
lem daha da mühüm oldu. Belə ki, başqa tələbələrin konkret bir 
ali məktəbdə haçan oxuması, yaxud məktəbi nə vaxt bitirməsi 
haqqında bilgi əldə edə bilmirdiksə Qayıbovun ümumən təhsili 
haqqında bizə heç nə bəlli deyil. Məlum olan təkcə budur ki, 
“MÜHƏNDİS Qədir bəy Qayıbov” Azərbaycan Cümhuriyyəti 
dönəmində — 27 dekabr 1919-cu ildə 150 saylı əmrlə Ticarət, 
Sənaye və Ərzaq Nəzarəti (Nazirliyi) ilə Yollar Nəzarətinin birgə 
yaratdıqları İdarələrarası Komissiyada nümayəndə təyin edilib. 
Bizcə, mühəndisin ali məktəbi bitirmədiyini irəli sürmək sağlam 
düşüncə məhsulu ola bilməz. Bu üzdən də Qayıbovun hansısa ali 
məktəbi başa vurduğunu istər-istəməz qəbul etməliyik. Arzumuz 
budur ki, gələcək araşdırmalar onun hansı ali məktəbdə nə zaman 
oxuması haqqında bilgi və bəlgə əldə etməyə imkan yaratsın. 


Qaynaq: ARDA, f. 24, siy. 1, iş 22. 


QAYIBOV Qədir bəy 


: QAYIBOV Məhəmməd ağa 
: Məhəmmədlərim ağa oğlu À 
ç, /16 (29).01.1883, Dağ Kəsəmən k./ 5 
: Qazax q.-1957, Bakı) : 


Misir MƏRDANOV, Ədalət TAHİRZADƏ 


Atası: Məhəmmədlkərim ağa Əhməd ağa oğlu Qayıbov. 
Anası: Xanımqız xanım Kazım ağa qızı. 


Qayıbovun Odessa arxivindəki 
tələbə şəxsi işində atası — Gəncə valiliyi 
Cavanşir qəzası ikinci sahəsinin polis 
pristavı, milis praporşiki (giziri) Mə- 
həmmədlkərim ağa Qayıbovun 22 may 
1892-ci ildə tərtib edilmiş əmək dəftəri 
saxlanılır. Orada 39 yaşlı Məhəmməd- 
kərim ağanın Gəncə valiliyi ağalarından 
olması, ata-baba mülkünün yoxluğu, 
, | gümüş medalla təltif edilməsi, döv- 
lətdən üst-üstə illik 1200 manat maaş 
4 alması göstərilib və 29 dekabr 1877-ci 
3 ildən 1 iyul 1888-ci ilədək olan vəzifə 
pe "E Sİ təyinatları qeyd edilib. Həmin bəlgədə 
42” 340 ÖL a EMAS onun övladları haqqında da bilgi var. 
ə” Atası Poruçik Kazım ağanın qızı Xanımqız 
Məhəmmədkərim ağa s 8 q q 

xanımla evlənmiş Məhəmmədkərim 

ağanın bu övladları olub: oğulları Mə- 

e e həmməd (doğ. 16.04.1883), Fərrux (doğ. 

ə B 772- 02.10.1891): qızı Dilrüba (23.12.1888- 
1968).” 


əsbab 

Məhəmməd ağa Tiflis 1-ci kişi gim- 
naziyasında 1893-cü ilin avqustundan 
1903-cü ilin 5 iyununadək oxuyaraq 
tam orta təhsilini başa vurub. 6 iyun 
1903-cü ildə aldığı kamal attestatında 
qeyd olunmuş on bir fənnin yalnız bi- 
4yo rindən (şəriətdən) “5”, dördündən “4”, 
altısından isə “3” alıb. 


1 Bu, Azərbaycan türklərinin ilk təyyarəçisi Fərrux ağa Qayıbovdur (02.10.1891-12.09. 
1916). 
2Məhəmmədkərim ağanın qızı Həmidə xanım (1896-1941) bu siyahıya düşməyib. 


QAYIBOV Məhəmməd ağa Məhəmmədkərim ağa oğlu 


1920-ci ilədək ali məktəblərdə oxumuş azərbaycanlılar 


Çar dönəmində orta məktəb 
məzunlarının eyni vaxtda bir 
neçə ali məktəbə sənəd vermək 
imkanı vardı. Məzun bəzən bir 
neçə məktəbə eyni zamanda qə- 
bul olunur, ancaq ən çox bəyən- 
diyində oxuyurdu. Qayıbov da 
sənədlərinin əslini Xarkov Uni- 
versitetinə, surətlərini isə No- 
vorossiya Universitetinə yollayıb 
və hər ikisinə qəbul edilib, ancaq 
Odessada oxumağı üstün tutub. 

22 avqust 1903-cü ildə Xar- 
kov Universitetinin tələbə işləri 
üzrə dəftərxanası Novorossiya 
Universitetindəki eyni adlı qu- 
ruma 1861 saylı məktubla birgə 
Qayıbovun sənədlərini də gön- 
dərib. Xarkov Universiteti Gəncə 
Valilik İdarəsindən 5 sentyabrda 
aldığı başqa bir sənədi də 16 


sentyabrda Novorossiya Univer- 


sitetinə yollayıb. 

Doğum şəhadətnaməsinin surəti 


Qayıbov 1 sentyabr 1903-cü ildə Novorossiya Universitetinin 
rektoruna ünvanladığı ərizəsində tibb fakültəsinin birinci kurs 
tələbələri sırasına götürülməsini xahiş edib. Ərizənin üstündə rek- 
torun bu qeydi var ki, təhsilhaqqını ödəyincə 2 sentyabrdan qəbul 
edilsin. Ərizədə Qayıbovun 50 manat təhsilhaqqı keçirdiyi də qeyd 
olunub. Beləliklə, o, 2 sentyabr 1903-cü ildən Odessa Novorossiya 
Universitetinin tibb fakültəsində oxumağa başlayıb. 

1905-ci ildə təhsilhaqqını ödəyə bilmədiyinə görə Universitet- 


dən çıxarılıb. 


30 avqust 1906-cı ildə Salahlı kəndinin yüzbaşısı belə bir arayış 
möhürləyərək verib ki, Qazax qəzası Salahlı kəndinin sakini, tələbə 
Qayıbovun və anası dul qadın Xanımqız xanım Qayıbovanın Üni- 
versitetə təhsilhaqqı keçirmək üçün vəsaiti və imkanı yoxdur. 

Arayışı Qazax qəzası ikinci 
sahəsinin polis pristavı da 
təsdiqləyib. Bu sənədin ar- 
xivdəki tələbə şəxsi işində 
bulunması onun Univer- 
sitetə təqdim olunduğunu 
göstərir. Ancaq belə görü- 
nür ki, Universitet arayışda 
yazılanlara məhəl qoyma- 
yıb, çünki 5-ci semestr tə- 
i ləbəsi Qayıbov 27 oktyabr 
1906-cı ildə Universitetin 
rektoruna yazdığı ərizəsin- 
də həmin ilin payız yarımili 
üçün 25 manat təhsilhaqqı 
keçirdiyini bildirib və buna 
görə yenidən Universitetə 
götürülməsini xahiş edib. 

2 may 1908-ci ildə Novorossiya Universiteti rəhbərliyinə mü- 
raciətində atasının əmək dəftərinin surətinin ona verilməsi rica- 
sında bulunan Qayıbov izah edib ki, bu sənəd ona bacısını Tiflisdəki 
Müq. Nina məktəbində işə düzəltməyə lazımdır. Həmin sənədin 
surətini o elə həmin gün Universitetdən götürüb. 

25 yanvar 1909-cu ildə Novorossiya Üniversiteti tibb fakültə- 
sinin əsas kursunu bitirmiş 5-ci kurs tələbəsi Qayıbov artıq nata- 
mam (zauryad) həkim dərəcəsi alıb və onun qulluq dəftəri tərtib 
edilib. 

Natamam həkimlik o deməkdir ki, tələbəni qarşıda Dövlət İm- 
tahan Komissiyasında verəcəyi imtahanlar gözləyir. O yalnız bun- 
dan sonra öncə müvəqqəti buraxılış şəhadətnaməsi, bir qədər 
işlədikdən sonra isə diplom ala bilər. Təəssüf ki, Qayıbovun dövlət 
imtahanlarını verməsi və müvəqqəti şəhadətnamə alması haqqın- 
da əlimizdə bəlgələr yoxdur. (Onlar, adətən, ayrıca bir işdə sax- 
lanılır. Odessa arxivində isə həmin iş qarşımıza çıxmadı). 

Gümanımızca, Qayıbov elə 1909-cu ildə dövlət imtahanlarını 
da uğurla verib, çünki artıq onun qarşısına çıxacaq heç bir əngəl 


Məhəmməd ağa, qardaşı Fərrux ağa 


QAYIBOV Məhəmməd ağa Məhəmmədkərim ağa oğlu 


1920-ci ilədək ali məktəblərdə oxumuş azərbaycanlılar 


görünmür. İmtahanları verincə 
onun müvəqqəti buraxılış şəha- 
dətnaməsi alması, bundan sonra 
isə Universitet tibb fakültəsinin 
klinikasında ordinator kimi 1-2 
il çalışması gözləniləndir. 
Arada qalan bir neçə ildə Qa- 
yıbovun harada həkim işlədiyini 
göstərən bəlgələr əldə deyil. Mə- 
lum olan budur ki, o, 1915-ci ildə 
Bakıda 3 saylı poliklinikanın 
müdiri təyin edilib. 1917-ci il ý 
üçün “Qafqaz təqvimi”nə əsa- | 
sən, onun həmin il də o müalicə 
ocağında eyni vəzifədə çalışdı- 
ğını deyə bilirik. Burada həkim- 


lər Əminə xanım Batırşina və İlyas kk i b 
Cəfərov idi. Qardaşı Fərrux ağa 


Bundan sonrakı bilgiləri əsasən İsmayıl Umudlunun “Salahlı 
eli” kitabından götürmüşük. 

Azərbaycan Cümhuriyyəti qurulduqdan sonra Qayıbov Rəisi- 
vükəla (Baş nazir) Nəsib bəy Yusifbəyli’ nin hökumətində səhiyyə 
nazirinin müavini kimi mühüm vəzifəyə təyin edilib. 

O, 1920-ci il mayın sonlarında həbs olunub, ancaq 5 iyunda 
buraxılıb. 

Qayıbov sovet dönəmində Bakıda Müalicə Komissiyasının baş 
həkimi işləyib, Kreml xəstəxanası konsiliumunun üzvü kimi fəa- 
liyyət göstərib və hətta Mircəfər Bağırov”un müalicəsi ilə də məş- 
ğul olub. 

Azərbaycan Səhiyyə Nazirliyi 4-cü İdarəsi 1 saylı xəstəxanası- 
nın baş həkimi işləyib. 

1940-cı ildə “Azərbaycanın əməkdar həkimi” fəxri adına layiq 
görülüb. 

Məhəmməd ağanın iki oğlu, bir qızı olub. 

Davud Qayıbov (1916-1973) Azərbaycan SSR XİN siyasi şöbə- 
sinin müdiri (1944-1947), Dövlət Plan Komitəsi sədrinin müavini 

(1947-1948), maliyyə nazirinin müavini, kənd tikinti nazirinin 
müavini, sənaye tikintisi materialları nazirinin birinci müavini 
(1948-1950) və başqa mühüm vəzifələrdə işləyib. Azərbaycanın 
əməkdar iqtisadçısı idi (1967). 

İqtisad elmləri namizədi (1960) (Məhənməd)kərim Qayıbov (1919- 
1977) 1961-ci ildən Bakıda Kənd Təsərrüfatının İqtisadiyyatı İnsti- 
tutunun direktoru idi. 

Leyla xanım Qayıbova (1917-1985) ixtisasca psixiatr idi. Bir sıra 
orden və medallarla təltif edilib. 


Qaynaqlar: OVDA, f. 45, siy. 5, iş 2749, Nərmin xanım Tahirzadənin özəl 
arxivi. 19-cu dəftər, s. 33, İnsanov Əli. Azərbaycan səhiyyəsinin tarixi. Bakı: 
“Azərbaycan”, 2002, s. 524, Umudlu İsmayıl. Salahlı eli. Bakı: “Apostroff”, 2011, 
ss. 607-614, CrITICOK CTy.AEHTOB n TIOCTOPOHHTIX caymaTeaeñ FİMTiEpaTOpceKoro 
Hosopoccıri/iecxoro yHrBepcrrTeTa 3a 1880-1881 axagemnuecKknň rog, s. 4, No 16, 
xKaskascKrifı kaaeHqapp Ha 1917 rog». Trrbarvıc, 1918, s. 171. 

Xədicə xanım 
Qayıbova-Müftizadə 


Atası: Mirzə Hüseyn əfəndi 
Molla Yusif əfəndi oğlu. 

Anası: Səadət xanım Mirzə 
Nəsib ağa qızı. 


Bahadur və Cahangir Qayıbov- 
ların böyük qardaşıdır. 

AMEA Mərkəzi Elmi Arxivin- 
də Nadir bəyin 3 yanvar 1940-cı 
ildə öz əli ilə yazdığı tərcümeyi- 
halı saxlanılır. Bizcə, yazıldığı dö- 
nəmin ictimai-siyasi ab-havasının 
basqısı altında bir çox məqamlar 
“unudulsa” da bu özkeçmiş yazısı 
ən etibarlı qaynaq kimi oxucula- 
rımıza maraqlıdır. Aşağıda onun 
mətnini qısaltmadan öz tərcümə- 
mizdə veririk: 


“Mən 1874-cü ildə müəllim ailəsində 
doğulmuşam. Valideynlərimin daşın- 
maz əmlakı olmayıb. Atam 1917-ci 
ildəki Fevral inqilabından öncə dün- 


yasını dəyişib, oğullarının himayə- 


sində olan anam 1930-cu ildə rəhmətə 


3 gedib. Qohumlarımdan heç birinin 


seçki hüququ alınmayıb, repressiyaya 


uğramayıb, ağ hökumətlərin qoşun- 
— larında, yaxud müəssisələrində qulluq 


etməyib. Xaricdə qohumlarım yox- 
dur. 


1893-cü ildə klassik gimnaziyanı bi- 
tirmiş və 1894-cü ildə keçmiş Peter- 
burqda Yol Mühəndisləri İnstitutuna 
daxil olmuşam. Kursu bitirmədən 
xəstəliyimə görə II kursdan getmişəm. 


QAYIBOV Nadir bəy Mirzə Hüseyn əfəndi oğlu 


1920-ci ilədək ali məktəblərdə oxumuş azərbaycanlılar 


Xədicə xanım və Nadir bəy Qayıbovlar 


İnqilabi hərəkata qatılmamışam, heç bir partiyada olmamışam və üə 
deyiləm. dö? 347 `> 
23 yaşımdan Lüblində şose yolu tikintisi üzrə işlərində istehsalçı B 
köməkçisi kimi çalışmağa başlamışam, Belostok və Xabarovskda da 
həmin vəzifədə olmuşam. 1909-cu ilin sonunda valideynlərimdən 
uzaq düşdüyümə görə öz ərizəmlə işdən çıxmışam. 1911-ci ildə Tif- 
lisdə Volqa-Kama Kommersiya Bankında kontorçu vəzifəsinə götü- 
rülmüşəm. Tiflis Valilik İdarəsi İnşaat Bölməsində iş istehsalçısı 
ixtisasım üzrə işə keçdiyimə görə 1916-cı ilin mayında işdən 
çıxmışam. 1918-ci ilin dekabrında müəssisə ləğv edildiyinə görə işdən 
getmişəm. 1918-ci ilin sentyabrında Bakıda Şose və Çınqıl Yolları 
İdarəsinə qəbul olunaraq 1936-cı ilin dekabrında oradan çıxmışam. 
1927-ci ilin iyulunda Culfa-Bakı Dəmiryolunun Tikintisi İdarəsində 
işə başlayaraq orada öncə tədarük yarımşöbəsinin müdir müavini, 
sonra isə texniki-istehsalat şöbəsinin kiçik mühəndisi vəzifələrində 
çalışmışam. 15 mart 1930-cu ildə Azərb. SSR XKŞ nəzdində Azərbay- 
can İnşaat Kombinatına kiçik mühəndis kimi keçirilmişəm. Dövlət 
Plan Komitəsinin İnşaat bölümü ləğv edildiyinə görə 1931-ci ilin 
aprelində işimə son verilib. Həmin ilin aprelində Azərb. SSR Kom- 

munal Təsərrüfatı Baş İdarəsində 
(sonrakı Xalq Kommunal Təsərrüfatı 
Komissarlığı — XKTK) elmi bölümlər 
katibi vəzifəsində işə düzəlmiş, sonra 
yol inşaatı üzrə məsul icraçının əvəzi 
və daha sonra isə XKTK-da tikintiyə 
nəzarət və elmi şuranın katibi vəzi- 
fələrində işləmişəm. 


1933-cü ilin fevralında ştatlar ixti- 
sara düşdüyünə görə işdən çıxarıl- 
mışam. 


1933-cü ilin oktyabrında Azərbaycan 
Neft Nəşriyyatında (sonrakı Xalq 
Ağır Sənaye Komissarlığı Dövlət 
Birləşmiş Elmi-Texniki Nəşriyyatın- 
da) Azərbaycan bölməsinin tərcü- 
məçisi vəzifəsinə qəbul olunmuşam 
və ştatım 20 dekabr 1939-cu ildə ix- 
tisara düşüb. 


Nadir bəy ahıl yaşlarında 


İşlədiyim müddətdə mükafat və töhmət almamışam. 
Məhkəmə və istintaq altında olmamışam. 


Qırmızı orduda, yaxud qvardiyada, ağ hökumətlərin qoşunlarında və 
müəssisələrində qulluq etməmişəm. 


Atası yerölçən olmuş və 1909-cu ildə ölmüş arvadımdan 1933-cü ildə 
boşanmışam. 2 uşağım var: Voronefdə işləyən mühəndis-radist oğlum 
və 6-cı sinifdə oxuyan qızım. Sağlamlığım yaşıma uyğundur. 


Neft texnikası (çıxarılması, istismarı və yenidən işlənməsi) sahəsində 
istifadə olunmağımı daha məqsədəuyğun sayıram”. 


Özünün verdiyi bu bilgilərə Sankt-Peterburq arxivində saxla- 
milan tələbə şəxsi işindəki sənədlərdən və başqa yazılı qaynaqlar- 
dan götürdüyümüz etibarlı faktları da əlavə edirik. 

Qayıbov Tiflis 1-ci kişi gimnaziyasını 14 iyun 1893-cü ildə başa 
vurub və bu haqda 721 saylı kamal attestatı alıb. Qiymətləri “5” 
və “47-dür. 

1 sentyabr 1893-cü ilin avqust ayında Sankt-Peterburq Univer- 
sitetinin rektoruna yazdığı ərizəsində fizika-riyaziyyat fakültəsi 
riyaziyyat bölməsinin tələbələri sırasına götürülməsini xahiş edib. 

22 dekabr 1893-cü ildə heç bir qeyri-qanuni və hətta qanuni 
təşkilatlara qoşulmayacağı haqqında dilkağızı verib. 

O, Sankt-Peterburq Universitetində Qafqaz Tədris Dairəsinin 
təqaüdçüsü kimi oxuyub. 

1894-cü ilin 21 iyununda Sankt-Peterburq Yol Mühəndisləri İns- 
titutunun direktoruna ərizə yazaraq həmin İnstituta götürülməsi 
üçün qəbul imtahanlarına buraxılmasını xahiş edib. O, sentyabr- 
dan adıkeçən İnstitutda oxumağa başlayıb və 7 iyun 1897-ci ilədək 
həmin İnstitutun tələbəsi olub. 

Sankt-Peterburq Universitetinin rektoru 7 yanvar 1895-ci ildə 
onun bütün sənədlərini həmin İnstitutun direktoruna göndərib. O 
sənədlərin arasında Universitetin 7 yanvar 1895-ci ildə verdiyi 46 
saylı bu arayış da var: 


“Bunu təqdim edən mülki müşavir oğlu, 25 sentyabr 1874-ci il do- 
Şumlu, müsəlman Nadir bəy Qayıbov Tiflis 1-ci gimnaziyasını kamal 
attestatı ilə bitirdikdən sonra [...] 1893-cü ilin avqustunda Sankt-Pe- 
terburq İmperator Universitetinin tələbələri sırasına götürülüb və 
1893/4-cü dərs ili müddətində fizika-riyaziyyat fakültəsinin riyaziyyat 
dərəcəsi üzrə mühazirələri dinləyib, heç bir imtahan verməyib, Uni- 
versitetdə bulunduğu müddətdə Universitet divarları arasında heç bir 
yaramaz hərəkəti görünməyib, indi isə öz ərizəsinə əsasən Universi- 
tetdən çıxıb, buna görə də Universitet təlim kursunu tam bitirmiş tə- 
ləbələrə verilən hüquqlardan yararlana bilməz”. 


Beləliklə, Universitetdə heç bir imtahan verməmiş Qayıbov İns- 
titutda da təhsilini yarımçıq qoyub. Onun bundan sonrakı həyatı 
yuxarıdakı tərcümeyi-halında əksini tapsa da həmin sənədə düş- 
məyən başqa bilgilər də var. 

Məsələn, onun 1909-1911-ci illər arasındakı fəaliyyəti bir qədər 
qaranlıqdır. Doğrudur, “Kaspi” qəzeti “Müsəlmanların həyatından 

və mətbuatından” başlığı altındakı xəbərdə Tiflisdəki Qafqaz 
Müsəlman Xeyriyyə Cəmiyyətinin 1909-cu ildəki fəaliyyəti haq- 
qında hesabat dərc edib və oradan bəlli olur ki, podpolkovnik 
İbrahim bəy Vəkilov”un sədr, Mirrövşən Əfəndiyev”in katib, Məhəm- 
mədhəsən İmamov”un xəzinədar olduğu Cəmiyyətdə Nadir bəy 
Qayıbov təftiş komissiyasının üzvü imiş. Ancaq Cəmiyyət onun 
daimi iş yeri deyildi. 

Rafael Hüseynov”un “Millətin zərrəsi” kitabında Xədicə Qayıbo- 
va”nın 1933-cü ildə həbs edildiyi zaman yazdığı tərcümeyi-halından 
parçalar öz əksini tapıb. Məhz bu parçalar yuxarıda xatırlatdığımız 
qaranlığa işıq salır. Kitabda oxuyuruq: 


“1911-ci ildə məktəbi bitirdiyim gün ərə getdim. Çünki təhsilimi da- 
vam etdirməyə heç bir imkanım yox idi və üstəlik, ailəmizi də dolan- 
dırmalıydım. 1...) Mənimlə rastlaşanacan Rusiyada şose yollarının 
tikintisində işləmiş, ixtisasca texnik-praktikant olan ərim Nadir Qa- 
yıbov Qafqaza dönüşündən sonra uzun müddət peşəsinə uyğun işə 
düzələ bilməmişdi. Nəhayət, 75 rubl maaşla bankda işləməyə başla- 
mışdı. Onun Qafqaz müftisi olan atası artıq qoca idi və biz bir müddət 
qayınatamgildə birlikdə yaşadıq. Sonra mən türk məktəbinə 400 rubl 
məvaciblə işə düzəldim və biz qayınatamgildən ayrılıb müstəqil 
yaşamağa başladıq...”. 


“Millətin zərrəsi”ndə bunları da oxuyuruq: 
“Alanqu xanımın söyləməsincə, Nadir bəy 10-dan çox dil bilirmiş. 


Onu ilk dəfə 1926-da tutmuşdular. 3 il sürgün cəzasına məhkum kəsil- 
sə də, görünür, köhnə bolşeviklərlə olan münasibətləri karına gəlmişdi — 
buraxmışdılar. 1933-də bir də tutdular. Bu dəfə daha tez buraxdılar — 
16 saat sonra. Daha ona dəymədilər. 

1933-də Xədicədən ayrılmışdı”. 


Nadir bəyin həyatını araşdırmış İsmayıl Umudlu yazır ki, o, Tif- 
lis Dram Cəmiyyətinin 30 yanvar 1911-ci ildə seçilmiş 8 nəfərlik 
İdarə Heyətinin üzvü olub. 1920-30-cu illərdə millətci ziyalılardan 
sayılıb. “Namus uğrunda” dramının müəllifidir. 

1920-ci ilədək ali məktəblərdə oxumuş azərbaycanlılar 


Qayıbovun son iş yeri — o, SSRİ EA Azərbaycan Filialı Rəyasət 
Heyətinin 25 yanvar 1940-cı il tarixli qərarı ilə Ensiklopediya və 
Lüğətlər İnstitutuna kiçik elmi işçi vəzifəsinə götürülüb. Az sonra 
isə həyatla vidalaşıb. 

Nadir bəy Xədicə xanım Müftizadə-Qayıbova (1893-1938) ilə ailə 
qurub. Onların iki övladı: Əbdülkərim (1813-1891) və Alanqu (1926- 
2000) dünyaya gəlib. 


Qaynaqlar: SPb.MDTA, f. 14, siy. 3, iş 30485, SPb.MDTA, f. 381, siy. 1, iş 582, 
v. 225, ARDA, f. 90, siy. 1, iş 84, AMEA MEA, f. 99, siy. 1, iş 77, Nərmin xanım 
Tahirzadənin özəl arxivi. 10-cu dəftər, ss. 78a-79, 12-ci dəftər, s. 21, 13-cü dəftər, 
ss. 10-13, Hüseynov Rafael. Millətin zərrəsi. Bakı: “Azərbaycan”, 2001, səh 144- 
148, Umudlu İsmayıl. Salahlı eli. Bakı: “Apostroff”, 2011, ss. 635-636, cKacrırrip, 
02.05.1910, No 97. 

1920-ci ilədək ali məktəblərdə oxumuş azərbaycanlılar 


Atası: Mirzə Hüseyn əfəndi 
Molla Yusif əfəndi oğlu. 

Anası: Səadət xanım Mirzə 
Nəsib ağa qızı. 


Nadir, Bahadur və Cahangir 
Qayıbovlar"ın bacısıdır. 

Gövhər xanım 1903-cü ildə 
Tiflis Nücəba Qızlar İnstitutunu 
bitirib. 

Ana dilindən başqa rus, fran- 
sız, ərəb və fars dillərini bilirdi. 

1905-ci ildən müəllimliyə baş- 
layıb. 

“Kaspi” qəzetinin 1906-cı ilin 
oktyabrında yazdığına görə, Tif- 
lisdə Y.F.Aspisova”nın müsəlman 
qızları üçün açdığı özəl məktəb- 
də şəriət, türk və rus dilləri, he- 
sab, paltar biçmə və tikmə və 
incə əl işləri öyrədilir, türk dilini 
Gövhər xanım Qayıbova keçir. 

Tiflisdəki Qafqaz Müsəlman 
Qadın Xeyriyyə Cəmiyyətinin 
İdarə Heyətinin üzvü olub. O 
dönəmdə qadın azadlığı uğrun- 
da çalışan türk aydın qadınların- 
dan idi. 

1910-cu ildə öz kəndçisi, son- 
ralar Azərbaycan hərb tarixinə 
adını əbədi həkk etdirmiş gene- 
ral İbrahim ağa Usubovla (06.03. 
1872-16.06.1920) ailə qurub. On- 
ların iki övladı dünyaya gəlib: 
İsmayıl Yusifli (1911-1949) və Ni- 
gar (1914-1994) (Sürəyya adlı ilk 


General İbrahim ağa 
Usubov 

qızları kiçikkən vəfat edib). 
Nigar xanım Usubova Azər- 
baycanın əməkdar incəsənət 
xadimi (1960), sənətşünaslıq 
professoru (1966) idi. 
İbrahim ağanın hərbi xid- 
məti ilə bağlı olaraq ailə bir 
müddət Rusiyada yaşayıb. 
1918-ci ildə Azərbaycan 
İ Cümhuriyyəti qurulduqdan 
sonra təəssübkeş general İb- 
rahim ağa milli hökumətin də- 
vətini qəbul edərək öz vətəninə 
| qulluq etmək üçün ailəsi ilə Ba- 
kıya köçüb və ordu quruculu- 
ğunda fəal iştirak edib. O, 
pe 1919-cu ildə 2-ci ordu korpusunun komandanı təyin edilib. Həmin 
#354 “5, ilin sentyabrında 50 min əsgərlik ləvazimat almaq üçün İtaliyaya 


Gövhər xanıməri İbrahim ağa ilə 


Usubovlar ailəsi. 
Soldan: 1) Gövhər xanım, 2) İsmayıl (qucaqda), 3) İbrahim ağanın bacısı 
Gülzar xanım Musa ağa qızı Usubova (1888-1944), 4) general İbrahim ağa, 
5) Nigar xanım (qucaqda), 6) qulluqçu rus qadın. 

Bakı Ünas Pedaqoji Texnikumu 2-ci buraxılışının vinetkası. 1926 
Şəkildəki muəllimlər (soldan sağa). 
Ən ustdə: direktor muavini Govhər xanım Yusifli, 
direktor Mədinə xanım Qiyasbəyli. 
Ustdən 1-ci cərgə: 1) Ə.Əlizadə, 2) Z.Şahtaxtlı, 3) X.Kələntərli, 
4) Azad bəy Əmirov, 5) Xədicə xanım Ağazadə (Həsən bəy Ağayevin yoldaşı), 
6) Atababa Musaxanlı, 7) Şəfiqə xanım Əfəndizadə, 
8) Qafur Əfəndizadə (Qantəmir), 9) N.Qazızadə. 
Ustdən 2-ci cərgə: 1) Sara xanım Xuramovic, 2) Ə.Əmirli, 
3) M.Abdullazadə, 4) Seyfulla Şamilli, 5) Cabbar Əfəndizadə. 
Ən aşağı cərgədə: 1) Ə.Rəhimzadə, 2) F.Mirzəbəyli, 3) Məhəmməd Pepinov. 


göndərilib və tapşırığı yerinə yetirib. Cümhuriyyət qan içində bo- 
ğularaq devrildikdən lap az sonra — iyun ayında bolşeviklər “İbra- 
him Yusif paşa”nı başqa yüksək rütbəli Azərbaycan hərbçiləri ilə 
birlikdə Nargin adasında güllələyib. 

Ailəsinə həm analıq, həm atalıq etməli olan Gövhər xanım 
1920-ci ildən Bakı darülmüəllimatında (qızlar seminariyasında) 

Bakı Ünas Pedtexnikumunun direktor 
müavini Gövhər xanım Yusifli. 1926 


dərs deməyə başlayıb. Az son- 
ra həmin məktəb Mədinə xanım 
Qıyasbəyli”nin müdir olduğu 
Bakı Ünas (qadın) Pedaqofi 
Texnikumuna çevrilib və Göv- 
hər xanım müdir müavini tə- 
yin edilib. 

O, Bakının mədəni həya- 
tında fəal iştirak edib. Yaşadı- 
ğı İstiqlal küçəsindəki 5 saylı 
binada qadınlar üçün savad 
kursları təşkil edib, burada 
dönəminin görkəmli maarif- 
çiləri olan Abdulla Şaiq, Hüseyn 
Cavid, Camo Cəbrayılbəyli ilə 
birgə çalışıb. 

Gövhər xanım 1928-ci ildən 
ömrünün sonunadək indiki 
M.F.Axundzadə adına Milli Ki- 
tabxananın Şərq şöbəsində baş 


biblioqraf işləyib. Onun bu kitabxananın təşkili və kitab fondunun 
zənginləşdirilməsi işində önəmli xidməti olub. 


Qaynaqlar: Nərmin xanım Tahirzadənin özəl arxivi. 7-ci dəftər, s. 21, Nəzirli 


Şəmistan. Güllələnmiş Azərbaycan generalları. Bakı: “Kooperasiya”, 2006, ss. 
61, 611, Umudlu İsmayıl. Salahlı eli. Bakı: “Apostroff”, 2011, ss. 642-643, «Kac- 
rıvi?p, 07.10.1906, No 214. 

